

ബി.പി.എൽ. വിദ്യാർത്ഥികൾക്ക് പ്രൊഫഷണൽ വിദ്യാഭ്യാസ വായ്പ പലിശ സബ്സിഡി

പ്രൊഫഷണൽ വിദ്യാഭ്യാസത്തിന് ബാങ്ക് വായ്പയെടുത്ത ബി.പി.എൽ. വിഭാഗക്കാരെ പലിശ ബാധ്യതയിൽ നിന്ന് ഒഴിവാക്കണമെന്ന ആവശ്യം ഉയർന്നു വന്നിട്ടുണ്ട്. 2009-നൂശേഷമുള്ള വിദ്യാഭ്യാസ വായ്പയുടെ പലിശയ്ക്ക് കേന്ദ്ര ഗവൺമെന്റ് സബ്സിഡിയായി അനുവദിച്ചിട്ടുണ്ട്. എന്നാൽ, 2004 മുതൽ 2009 വരെയുള്ള കാലഘട്ടത്തിൽ വായ്പ എടുത്ത വിദ്യാർത്ഥികൾക്ക് ഈ ആനുകൂല്യം ലഭിച്ചിട്ടില്ല. ഈ സാഹചര്യത്തിൽ അവർക്കുംകൂടി പലിശ സബ്സിഡി നൽകുക എന്നത് തികച്ചും ന്യായയുക്തമാണ്. അതിനാൽ, വായ്പ എടുക്കുകയും വിദ്യാഭ്യാസത്തെ തുടർന്ന് ജോലി കിട്ടാത്തതുമൂലം അവശത അനുഭവിക്കുന്നവരുമായ ബി.പി.എൽ. വിദ്യാർത്ഥികളുടെ വിദ്യാഭ്യാസകാലത്തെ പലിശബാധ്യത സംസ്ഥാന സർക്കാർ ഏറ്റെടുക്കുന്നതാണ്. അതിലേക്ക് 5 കോടി രൂപ അനുവദിക്കുന്നു.

സാമൂഹ്യക്ഷേമ പദ്ധതികൾ

വിധവ, അഗതി പെൻഷൻ കഴിഞ്ഞ ബഡ്ജറ്റിൽ പ്രതിമാസം 300 രൂപയിൽ നിന്ന് 400 രൂപയായി ഉയർത്തിയിരുന്നു. അത് ഈ വർഷം 525 രൂപയായി വർദ്ധിപ്പിക്കും. വിധവകളുടെ പെൻഷനുകൾക്കുള്ള വിവാഹ സഹായം നിലവിലുള്ള 10,000 രൂപയിൽ നിന്ന് 20,000 രൂപയായി ഉയർത്തുന്നതാണ്.

ക്യാൻസർ, കൃഷ്ഠം, ക്ഷയം എന്നിവ ബാധിച്ച രോഗികൾക്ക് നിലവിലുള്ള പെൻഷൻ തുകയിൽനിന്ന് എല്ലാവർക്കും പ്രതിമാസം 525 രൂപയായി ഉയർത്തുന്നതാണ്. കിഡ്നി തകരാറുമൂലം സ്ഥിരമായി ഡയാലിസിസ് വേണ്ടിവരുന്ന, ബി.പി.എൽ. വിഭാഗത്തിലെ വൃക്കരോഗികൾക്കും പ്രതിമാസം 525 രൂപ നിരക്കിലുള്ള പെൻഷൻ പുതുതായി അനുവദിക്കുന്നതാണ്. അനാഥശാലകൾ, വൃദ്ധസദനങ്ങൾ, യാചക മന്ദിരങ്ങൾ എന്നിവയിലെ അന്തേവാസികളുടെ പ്രതിമാസ ഗ്രാന്റ് 250 രൂപയിൽ നിന്ന് 525 രൂപയായി വർദ്ധിപ്പിക്കുന്നതാണ്.

80 ശതമാനത്തിൽ കൂടുതലോ ഒന്നിലധികമോ അംഗവൈകല്യമുള്ള വികലാംഗർക്കുള്ള പെൻഷൻ 400 രൂപയിൽ നിന്ന് 700 രൂപയായി വർദ്ധിപ്പിക്കുന്നു. മറ്റുള്ള വികലാംഗരുടെ പെൻഷൻ 400 രൂപയിൽ നിന്ന് 525 രൂപയായി വർദ്ധിപ്പിക്കുന്നു.

80 വയസ്സ് കഴിഞ്ഞ വൃദ്ധജനങ്ങൾക്ക് ലഭിച്ചുകൊണ്ടിരിക്കുന്ന വാർദ്ധക്യ കാല പെൻഷൻ കേന്ദ്ര ഗവൺമെന്റ് അനുവദിക്കുന്ന തുകയും ചേർന്ന് 400 രൂപയിൽ നിന്ന് 900 രൂപയായി വർദ്ധിപ്പിക്കുന്നു.

തൊഴിലുറപ്പ് പദ്ധതിയിൽ സ്ത്രീ തൊഴിലാളികൾക്ക് സഹായം

മഹാത്മഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ പണിയെടുക്കുന്ന തൊഴിലാളികളിൽ ഭൂരിപക്ഷവും സ്ത്രീ തൊഴിലാളികളാണ്. ഈ പദ്ധതിയിൽ 2011-12 സാമ്പത്തിക വർഷത്തിൽ 100 ദിവസമെങ്കിലും ജോലി ചെയ്തിട്ടുള്ള സ്ത്രീത്തൊഴിലാളികളുടെ സ്കൂൾ-കോളേജ് തലങ്ങളിൽ പഠിക്കുന്ന കുട്ടി